

# افغانستان آزاد – آزاد افغانستان

AA-AA

چو کشور نباشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

[www.afgazad.com](http://www.afgazad.com)

[afgazad@gmail.com](mailto:afgazad@gmail.com)

Political

سیاسی

دوکتور صلاح الدین سعیدی – سعیدافغانی

۰۶ می ۲۰۱۱

## دپاکستان دومخه سیاست ادامه لري!

پرون (۴/۵/۲۰۱۱) د آی اس آی پخواني رئیس جنرال حمیدگل د بي بي سي راديو څلورم کانال ته په خپله يوه مرکه کې وویل چې ده هغه وخت په ۱۹۹۶ ز کال کې د افغاني پلوي سره يو ځای په سوډان کې د اسامه بن لادن سره کتلي وه. دخبرو اترو څخه داسې افاده کيده چې د پاکستان په مشرۍ او رهبري او په خاص ډول د جنرال حمید گل په وساطت د طالبانو د حرکت او القاعدې سازمان ترمنځ د تفاهم او بنو اړیکو لپاره داسې کار صورت وموند چې د هغه په پایله کې د القاعدې د سازمان مشر اسامه بن لادن له خپلې ډلې سره بیا پاکستان او افغانستان هڅول کيږي. دا هغه وخت دی چې د طالبانو حرکت په افغانستان کې په قدرت کې دی.

د جنرال حمید گل ددې اقرار او داسې نورو شواهدو داسې ښکاره کيږي چې پاکستان او داسې نورو حلقو غوښتل او پتيلي وه چې په افغانستان کې به د خپلو متولیانو په قدرت رسولو له یوې خوا په افغانستان کې هغه ځواکونه وټکوي چې له پاکستان د حاکمیت سره په افغانستان کې مخالفت کوي او نه پریريږي افغانستان د پاکستان یو ایالت شي او له بلې خوا ایران او د ضرورت او اړتیا په صورت کې د سارو جنګ د شعارو پر بنیاد روسیه او یا د سیمې نور ځواکونه تر فشار لاندې راولي او یا سره داسې وجنگوي چې دپاکستان او یا د هغوی دنړیوالو متحدینو په خیال برابر کړای شي. داچې قدرتمندو عربي حاکمانو چې دبن لادن دلي ورسره مخالفت کاوه څومره غوښتل او مشابه عربي جهادي ډلې په افغانستان کې راښکيل او مصروف وساتي هم جدا بحث دي. اما په دې برخه کې پاکستان وتوانیده حتی د همدې ځواکونو په مرسته د پښتنو او بلوڅو سیمو او کوز افغانستان کې د ډیورنډ د تپل شوي کرښې نه هغه خوا هغه ځواکونه په پوره کامیابې وټکوي کوم چې د ډیورنډ د تپل شوي کرښې په ناروا والي باندې یې تأکید لره. د پاکستان د پوځي استخباراتو وکولای شول په افغانستان کې داسې سیاسي او نظامي حلقو ته په اوسني سیاسي سنج کې د قدرت زميني برابرې او قدرت ته یې ورسوي چې د منحنې و قومي او منطقوي تأثیراتو لاندې د افغانستان په تجزیه او د ډیورنډ لاین د ناروا کرښې باند د تأیید دمهر په ایښودو تیار دي.

د پاکستان اصلي پالیسي سازانو دتل لپاره نړۍ خطا ویسته ده او دخپل رسمي گواکې ضد تروریستي او دنړیوالې ټولني د سیاست سره په همکارۍ د پښتنو او بلوڅو او کوزه پښتونخوا کې په رندو او کڼو پوځي عملیاتو د زرهاو انسانانو د مرگ او ژوبلي عامل شول اما په عمل کې یې خپل او یواځې خپلي منافع ساتلي او جنرالانو یې خپل جیبونه ډک کړي او ډکوي.

په جنايي او قانوني لحاظ که حتی غیر مستقیم دلایل سره داسې کینودل شي چې په منطقي ډول د شوي ادعا اثبات وکړي نو قاضي کولای شي حتی دا غیر مستقیمو دلایلو په بنیاد هم ادعا ثابته او د متهم پر ضد حکم صادر کړي. داچې اسامه بن لادن د سودان له هیواده پاکستان ته د پاکستان د استخباراتو د پخواني رئیس جنرال حمید گل په واسطه پاکستان او افغانستان ته واپس راوستل کيږي دادې د پاکستان په ایبټ آباد کې وژل کيږي او جنرال صیب حتی په خپله دې خبرې باندې پرون هم اعتراف کوي او بیا هلته یې نړیواله ټولنه لټوي او د پاکستان دولتي مقامات په متواتره توگه خپلو نړیوالو متحدینو ته گمراه کوونکي راپورونه ورکوي چې اسامه بن لادین گواکې په سرحدی سیمو کې دی او بعضی لوړ پوړي پاکستاني مقامات په سپین سترکې بیا وایي چې هغه په پاکستان کې هم له سره نه شته. درحالی چې عیني شواهدو وښودله اسامه بن لادین د القاعده مشر په پاکستان، د پاکستان د اردو د مرکزی عالی مکتب په سل میټري کې، د پاکستان د پایتخت په تقریبا ۵۰ مایله کې، په نظامي ښارکې چې شاوخوا پوځي ټانکې او تلاشې وجود لري د خپلې کورنۍ سره له پنځه شپږو کلوراهیسي په ډیره لوړه کچه ژوند کوي نو څنگه کیدای شي د پاکستان مقامات دې پرې خبر نه وي؟

داچې محلي خلک وایي په دغه سیمه کې د پاکستان د پوځي اکادمي او پوځ متقاعد غټ افسران اوسیدل او د پاکستان د پوځي استخباراتو اداره دې د خپلو استادانو د محل او اوسیدو ځای څخه به خبره وی هم د منلو وړ نه ده. دا چې پرون (۴/۵/۲۰۱۱) د پاکستان د ملکي حکومت رئیس د پاکستان اوسنی جمهور رئیس ښاغلي زرداری وایي چې پاکستاني دولتي مقامات د اسامه بن لادن به موجودیت د پاکستان په دغه مهمه نظامي سیمه کې به خبرې اعلانوي هم له څو لحاظو د منلو وړ نه ده.

اوله داچې په داسې مهم پوځي ځای کې د نامعلومو اشخاصو ژوند کول د منطق په اساس او امنیتي لحاظه د منلو وړ نه ده او دوهمه که دا خبره هم ریښتیا وي او گواکې ښاغلي زرداری پرې خبر نه وي نو بیا دا حالت ددې ادارې بې کفایتي ثابتوي چې سبا به د اتومي انرژۍ او بمب په هکله داسې بې خبرې او بې کفایتي وښودل شي. دا حالت ددې ادعا هم تأیید کولای شي، همغسې چې یو پاکستاني لوړ پوړي پوځي افسر څومیاشتي د مخه په خپله یوه مرکه کې (د امریکې غږ راډیو د آشناء خپرونې) داوردونکو سره شریکه کړه چې د پاکستان د نظامي استخباراتي اداره ټولې خبرې ملکي ادارې ته نه کوي.

ورستيو شواهدو او داسامه بن لادن موجودیت په پاکستان او داسې حساس ځای کې وښودله او یقیني یې کړه چې د پاکستان ددې دوهمه سیاست په بنسټ په سیمه او نړۍ کې امنیت ته ډیر کلک گواښ او د افغانستان او پاکستان او نړیوالو ډیجیټانو په وژنه کې په کلکه لاس لري چې دا حالت دزغملو وړ نه دی.

که نړیوال غواړی دې اوږدې تراژیدي ته دپای ټکي کيږدي نو په کار ده چې مسایل د پاکستان په داخل کې حل او فصل کړي او دافغانستان په کلو او بانډو کې د افغانانو د ربرولو او کور وړانولو نه لاس واخلي.

دډیورنډ لاین د ټپل شوي استعماري کرښې غیر قانوني او بې اعتباره اعلانول د حل یوه مهمه او اساسي لپاره ده. تمام دلایل داسې ښکاره کوي چې د پاکستان دوه مخي سیاست په مخ وړي او له نړیوالې ټولني څخه په ډیرې هوښیاری جزیه اخلي.

تمام شواهد ښکاره کوي چې د پاکستان اصلي پالیسي جوړونکي سیمي او نړۍ ته مرگ، ژوبله او خرابي راوستله په هغه کې چې بې گناه خلک قرباني ورکوي.

دوطن ټولو خیرخوا بچیانو ته په کار ده چې په افغانستان او سیمه کې ددې تراژیدي د ختمولو لپاره لاس په کار شي. په دې برخه هرډول عطالت او بې پروايي د منلو وړ نه ده او د الله تعالی د مواخذي سبب به وگرځي. فاعتبروا یا اولابصار